

ڈاکٹر شمشاد اختر کے لیے تعزیتی پیغام

بینک دولت پاکستان کے بورڈ، انتظامیہ اور عملے کی جانب سے ہم اپنی سابق گورنر، ڈاکٹر شمشاد اختر کے انتقال پر ملال پر دلی رنج و غم کا اظہار کرتے ہیں۔

ڈاکٹر شمشاد اختر نے اسٹیٹ بینک کی پہلی خاتون گورنر طور پر تاریخ رقم کی۔ بطور گورنر ان کا دورانیہ بے مثال قیادت، دیانت داری اور عوامی خدمت کے لیے غیر متزلزل عزم کی مثال کے طور پر یاد رکھا جائے گا۔ انھوں نے اسٹیٹ بینک کے استحکام و پائیداری اور زرعی و مالی شعبے کی پالیسیوں کے فروغ میں کلیدی کردار ادا کرتے ہوئے ایک ایسا دیرپا ورثہ چھوڑا ہے جو آئندہ نسلوں کے لیے باعث تحریک ہے۔

ڈاکٹر شمشاد اختر نے ایشیائی ترقیاتی بینک، ورلڈ بینک، اور اقوام متحدہ میں اپنی اعلیٰ قیادت کی ذمہ داریوں کے ذریعے نیز بطور نگران وفاقی وزیر برائے خزانہ و محاصل اور پاکستان اسٹاک ایکسچینج کی چیئر پرسن کے طور پر پاکستان اور عالمی برادری کے لیے نمایاں خدمات انجام دیں۔ ایک ممتاز ماہر معاشیات اور عالمی ترقی کی رہنما کے طور پر ان کے شاندار کیریئر سے بین الاقوامی مالی اور کثیر جہتی اداروں میں پاکستان کے وقار میں اضافہ ہوا۔

انہیں ایک قابل معیشت دان، دوراندیش رہنما اور قوم کی خدمت سے سرشار شخصیت کے طور پر انتہائی عزت و احترام کے ساتھ یاد رکھا جائے گا۔

اسٹیٹ بینک آف پاکستان ان کے اہل خانہ اور عزیز و اقارب سے دلی تعزیت کا اظہار کرتا ہے۔

اللہ تعالیٰ مرحومہ کو جوار رحمت میں جگہ عطا فرمائے۔ آمین۔

☆☆☆☆☆